

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിടാത്ത
ചോദ്യം നം. 2809

12.03.2018-ൽ മറുപടിയ്ക്ക്
ഉണ്ടായിരുന്നത്

**ഓഖി ദുരന്തത്തിൽ കഷ്ടത അനുഭവിക്കുന്ന മത്സ്യത്തൊഴിലാളികളുടെ
പുനരധിവാസം**

	<p align="center">ചോദ്യം</p> <p align="center">ശ്രീ.വി.എസ്.ശിവകുമാർ</p>		<p align="center">ഉത്തരം</p> <p align="center">ശ്രീമതി. ജെ.മേഴ്സി കുട്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി)</p>
<p>(എ)</p>	<p>തിരുവനന്തപുരം ജില്ലയിൽ ഓഖി ദുരന്തത്തെത്തുടർന്ന് കഷ്ടത അനുഭവിക്കുന്ന മത്സ്യത്തൊഴിലാളികളുടെ പുനരധിവാസത്തിനായി എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വിശദമാക്കുമോ;</p>	<p>(എ)</p>	<p>മരണപ്പെട്ടവർക്ക് 20 ലക്ഷം രൂപ വീതം ഇതിനകം സാമ്പത്തിക സഹായം അനുവദിച്ചു കഴിഞ്ഞു. കൂടാതെ പ്രധാനമന്ത്രിയുടെ ദുരിതാശ്വാസ നിധിയിൽ നിന്നും മരണപ്പെട്ട മത്സ്യത്തൊഴിലാളികളുടെ കുടുംബങ്ങൾക്ക് 2 ലക്ഷം രൂപ വീതം അനുവദിച്ചിട്ടുണ്ട്. ഓഖി ദുരന്തത്തിൽ മത്സ്യമേഖലയിലെ 74 വീടുകൾ പൂർണ്ണമായും 458 വീടുകൾ ഭാഗികമായും തകർന്നു. പൂർണ്ണമായും ഭാഗികമായും വീടു തകർന്ന മത്സ്യത്തൊഴിലാളി കുടുംബങ്ങൾക്ക് താല്കാലിക ആശ്വാസമായി 47.06 ലക്ഷം രൂപ റവന്യൂ വകുപ്പുവഴി വിതരണം ചെയ്തിട്ടുണ്ട്. വീടുകൾ നഷ്ടപ്പെട്ട മത്സ്യത്തൊഴിലാളികൾക്ക് സ്ഥലവും വീടും നൽകി പുനരധിവാസിപ്പിക്കുന്നതിനുള്ള നടപടികൾ സർക്കാർ സ്വീകരിച്ചു വരുന്നു. മരണമടയുന്നതും കാണാതാകുന്നതുമായ മത്സ്യത്തൊഴിലാളികളുടെ മക്കൾക്ക് അർഹമായ സൗജന്യ വിദ്യാഭ്യാസം തൊഴിൽ പരിശീലനം ഉൾപ്പെടെ നൽകുന്നതിനുള്ള നടപടികൾ സ്വീകരിച്ചു വരുന്നു. ഓഖി ദുരന്തത്തിൽപ്പെട്ട മത്സ്യത്തൊഴിലാളികളെ അതിന്റെ ആഘാതത്തിൽ നിന്ന് മുഖ്യധാരയിലേക്ക് കൊണ്ടുവരുന്നതിന്റെ ഭാഗമായി സാമൂഹ്യനീതി വകുപ്പുമായി ചേർന്ന് കൗൺസിലിംഗ് ക്ലാസ്സുകൾ സംഘടിപ്പിച്ചു വരുന്നു. ആകെ 384 മത്സ്യബന്ധന യാനങ്ങൾക്കാണ് കേടുപാടുകൾ സംഭവിച്ചിട്ടുള്ളത്. കേടായ മത്സ്യബന്ധന യാനങ്ങൾക്കുള്ള നഷ്ടം കണക്കാക്കി നഷ്ടപരിഹാരം മത്സ്യബന്ധന ഉപകരണങ്ങളുടെ ഉടമയ്ക്ക് ഉടൻ നൽകുന്നതാണ്. പൂർണ്ണമായി നഷ്ടപ്പെട്ട മത്സ്യബന്ധന യൂണിറ്റുകൾ ഗ്രൂപ്പടിസ്ഥാനത്തിൽ പുനഃസ്ഥാപിച്ച് മത്സ്യത്തൊഴിലാളികൾക്ക് തൊഴിലുറപ്പു വരുത്തുന്നതിനായി 9.88 കോടി രൂപയുടെ ഭരണാനുമതി നൽകുകയും അതനുസരിച്ചുള്ള നടപടികൾ സ്വീകരിച്ചു വരികയുമാണ്. പരമ്പരാഗത മത്സ്യത്തൊഴിലാളികൾക്ക് കൂടുതൽ സുരക്ഷിതവും ബലവത്തായതുമായ എഫ്.ആർ.പി ബോട്ടുകൾ നൽകുന്നതിനും തിരുവനന്തപുരം ജില്ലയിൽ നിശ്ചിത എണ്ണം തങ്ങൾ വളങ്ങങ്ങൾക്ക് (stay boats) പകരമായി ആഴക്കടൽ മത്സ്യബന്ധനത്തിനുകുന്ന സ്റ്റീൽ ബോട്ടുകൾ(ലോംഗ് ലൈനേഴ്സ്) നൽകുന്നതിനുമുള്ള പദ്ധതികൾ നടപ്പാക്കുന്നതാണ്. അതോടൊപ്പം കടലിൽ മത്സ്യബന്ധനത്തിനു പോകുന്ന എല്ലാ മത്സ്യത്തൊഴിലാളികൾക്കും അവർക്ക് സൗകര്യപ്രദമായി ഉപയോഗിക്കാൻ പര്യാപ്തമായ ലൈഫ് ജാക്കറ്റുകൾ</p>

നൽകുന്നതിനും നടപടികൾ സ്വീകരിച്ചു വരുന്നു. കെ.എം.എഫ്.ആർ ആക്റ്റിൽ ആവശ്യമായ ഭേദഗതികൾ വരുത്തി ഇത്തരം ജീവൻ രക്ഷാ ഉപകരണങ്ങൾ നിർമ്മാണമാക്കി. അതോടൊപ്പം കേരളത്തിലെ വിഴിഞ്ഞം, നീണ്ടകര, കൊച്ചി, പൊന്നാനി, ബേപ്പൂർ, അഴീക്കൽ തുറമുഖങ്ങളോട് ചേർന്ന് പ്രത്യേക പോലീസ് സംവിധാനം ആരംഭിക്കുന്നതിന് ആഭ്യന്തര വകുപ്പിനെ ചുമതലപ്പെടുത്തിയിട്ടുണ്ട്. പ്രത്യേക പോലീസ് സംവിധാനങ്ങളിലേക്കുള്ള റിക്രൂട്ട്മെന്റ് മത്സ്യബന്ധനത്തിൽ ഏർപ്പെട്ടിരിക്കുന്ന മത്സ്യത്തൊഴിലാളികളിൽ നിന്നായിരിക്കണം നടത്തേണ്ടതെന്നും റിക്രൂട്ട്മെന്റ് നടത്തുമ്പോൾ ഓഖി ദുരന്തത്തിൽ ജീവൻ നഷ്ടപ്പെട്ട മത്സ്യത്തൊഴിലാളികളുടെ കുടുംബാംഗങ്ങൾക്ക്(ആശ്രിതർക്ക്) മുൻഗണന നൽകേണ്ടതാണെന്നും തീരുമാനിച്ചിട്ടുണ്ട്.


(ബി) സർക്കാർ പ്രഖ്യാപിച്ച നഷ്ടപരിഹാരത്തുക സമയബന്ധിതമായി നൽകിയിട്ടുണ്ടോ; എങ്കിൽ നിയോജകമണ്ഡലാടിസ്ഥാനത്തിൽ തരംതിരിച്ച് വിശദമാക്കുമോ;

(ബി) ഫിഷറീസ് വകുപ്പ് മുഖേന നഷ്ടപരിഹാരത്തുകയൊന്നും നൽകിയിട്ടില്ല. മരണപ്പെട്ട വർക്കുകളെ നഷ്ടപരിഹാരത്തുക ബന്ധപ്പെട്ട ജില്ലാ കളക്ടർമാർ വഴി സമയബന്ധിതമായി നൽകിയിട്ടുണ്ട്. എന്നാൽ, മത്സ്യബന്ധനയാനങ്ങളുടെ നഷ്ടം കണക്കാക്കി നഷ്ടപരിഹാരം ഫിഷറീസ് വകുപ്പ് നൽകുന്നതാണ്. നഷ്ടപരിഹാരത്തുക സംബന്ധിച്ച് നിയോജക മണ്ഡലാടിസ്ഥാനത്തിലുള്ള കണക്കുകൾ ചുവടെ ചേർക്കുന്നു.

നിയോജക മണ്ഡലം	നഷ്ടപരിഹാര തുക	റിമാർക്സ്
ചിറയിൻകീഴ്	3,87,000/-	മത്സ്യത്തൊഴിലാളികളുടെ 116 വീടുകൾ ഭാഗികമായി തകർന്നതിനുള്ള നഷ്ടപരിഹാരമായി 3,87,000/- രൂപ അനുവദിച്ചു നൽകിയിട്ടുണ്ട്
വർക്കല	8,31,800/-	മത്സ്യത്തൊഴിലാളികൾക്ക് ജീവഹാനിയോ, പരിക്കുകളോ പറ്റിയിട്ടില്ല. വീടുകൾ തകർന്നതിനുള്ള നഷ്ടപരിഹാരമായി 8,31,800/- രൂപ അനുവദിച്ചു നൽകിയിട്ടുണ്ട്.
കോവളം	15,47,50,000/-	മരണപ്പെട്ട 26 പേരുടെ ആശ്രിതർക്ക് വിതരണം ചെയ്ത തുക - 5,74,60,000/- കാണാതായ 47 പേരുടെ ആശ്രിതർക്ക് വിതരണം ചെയ്ത തുക - 9,60,10,000/- പരിക്കേറ്റ 64 പേർക്ക് വിതരണം ചെയ്ത

					<p>തുക - 12,80,000/- ആകെ - 15,47,50,000/-</p>
			നെയാറ്റിൻകര	2,49,80,000/-	<p>മരണപ്പെട്ട 2 പേരുടെ ആശ്രിതർക്ക് വിതരണം ചെയ്ത തുക - 44,20,000/- കാണാതായ 10 പേരുടെ ആശ്രിതർക്ക് വിതരണം ചെയ്ത തുക - 2,04,40,000/- പരിക്കേറ്റ 6 പേർക്ക് വിതരണം ചെയ്ത തുക - 1,20,000/- ആകെ - 2,49,80,000/-</p>
			തിരുവനന്തപുരം	11,88,15,000/-	<p>മരണമടഞ്ഞവരുടെയും കാണാതായവരുടെയും ആശ്രിതർക്ക് നൽകിയ തുക - 11,64,00,000/- പരിക്കേറ്റവർക്ക് നൽകിയ തുക - 13,60,000/- വീട് നഷ്ടപ്പെട്ടവർക്ക് നൽകിയ തുക - 10,55,000/- ആകെ - 11,88,15,000/-</p>
			കഴക്കൂട്ടം	6,84,000/-	<p>പരിക്കേറ്റവർക്ക് നൽകിയ തുക - 1,40,000/- വീട് നഷ്ടപ്പെട്ടവർക്ക് നൽകിയ തുക - 5,44,000/- ആകെ - 6,84,000/-</p>
			നേമം	2,50,000/-	<p>വീട് നഷ്ടപ്പെട്ടവർക്ക് നൽകിയ തുക - 2,50,000/-</p>
			വട്ടിയൂർക്കാവ്	2,21,000/-	<p>വീട് നഷ്ടപ്പെട്ടവർക്ക് നൽകിയ തുക - 2,21,000/-</p>
(സി)	ദുരന്തത്തെത്തുടർന്ന് കാണാതായ മത്സ്യത്തൊഴിലാളികളുടെ കാര്യത്തിൽ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കുമോ?	(സി)	<p>ഓഫീ ദുരന്തത്തെത്തുടർന്ന് കാണാതായ മത്സ്യത്തൊഴിലാളികൾക്ക് മരണപ്പെട്ടവരുടെ അതേ നിരക്കിലുള്ള നഷ്ടപരിഹാരം നൽകുന്നതിന് തീരുമാനമെടുക്കുകയും അതിൽ നിലവിലുള്ള നിയമതടസ്സങ്ങൾ അതിജീവിക്കുന്നതിനുള്ള മാർഗ്ഗങ്ങളെ സംബന്ധിച്ച് പ്രൊപ്പോസൽ സമർപ്പിക്കുന്നതിനായി റവന്യൂ/ആഭ്യന്തരം വകുപ്പുകളുടെ അഡീഷണൽ ചീഫ് സെക്രട്ടറിമാർ, ഫിഷറീസ് പ്രിൻസിപ്പൽ സെക്രട്ടറി എന്നിവർ അടങ്ങിയ കമ്മിറ്റിയെ നിയോഗിച്ചിട്ടുണ്ട്. പ്രസ്തുത കമ്മിറ്റിയുടെ ശുപാർശകൾക്കനുസരിച്ച് നഷ്ടപരിഹാരം ലഭ്യമാക്കുന്നതാണ്.</p>		

V/


സെക്ഷൻ ഓഫീസർ